



नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, असार ३१ गते, २०७९ साल (अतिरिक्ताङ्क २८

भाग २

नेपाल सरकार

कानून, न्याय तथा संसदीय मामिला मन्त्रालय

नेपालको संविधान बमोजिम सङ्घीय संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ।

संवत् २०७९ सालको ऐन नं. १४

स्वास्थ्यकर्मी तथा स्वास्थ्य संस्थाको सुरक्षा सम्बन्धी ऐन, २०६६
लाई संशोधन गर्न बनेको ऐन

प्रस्तावना : स्वास्थ्यकर्मी तथा स्वास्थ्य संस्थाको सुरक्षा सम्बन्धी ऐन, २०६६ लाई संशोधन गर्न वाज्ञानीय भएकोले, संघीय संसदले यो ऐन बनाएको छ।

१. **संक्षिप्त नाम र प्रारम्भ:** (१) यस ऐनको नाम "स्वास्थ्यकर्मी तथा स्वास्थ्य संस्थाको सुरक्षा सम्बन्धी (पहिलो संशोधन) ऐन, २०७९" रहेको छ।
(२) यो ऐन तुरुन्त प्रारम्भ हुनेछ।
२. **स्वास्थ्यकर्मी तथा स्वास्थ्य संस्थाको सुरक्षा सम्बन्धी ऐन, २०६६ को दफा २ मा संशोधन:** स्वास्थ्यकर्मी तथा स्वास्थ्य संस्थाको सुरक्षा सम्बन्धी ऐन, २०६६ (यसपछि "मूल ऐन" भनिएको) को दफा २ को,-
- (१) खण्ड (क) र (ख) को सदृश देहायका खण्ड (क) र (ख) राखिएका छन्:-
- (क) "स्वास्थ्यकर्मी" भन्नाले प्रचलित कानून बमोजिम स्वास्थ्यकर्मीको रूपमा सम्बन्धित परिषद्मा दर्ता भएको व्यक्ति सम्झनु पर्छ।
- (ख) "स्वास्थ्य संस्था" भन्नाले नेपाल सरकार, प्रदेश सरकार वा स्थानीय तहबाट सञ्चालित सरकारी अस्पताल, प्रचलित कानून बमोजिम स्थापना भएका वा अनुमति प्राप्त गरी सञ्चालनमा रहेका गैरसरकारी अस्पताल, निजी अस्पताल, सहकारी अस्पताल, गैरनाफामूलक अस्पताल, सामुदायिक अस्पताल, शिक्षण अस्पताल वा अन्य स्वास्थ्य संस्था सम्झनु पर्छ र सो शब्दले सङ्क्रामक रोगको रोकथाम, नियन्त्रण, निदान र उपचारका लागि सञ्चालन गरिएको होल्डिङ सेन्टर, क्वारेन्टिन, आइसोलेसन वा अन्य यस्तै स्थानलाई समेत जनाउँछ। ॥

- (२) खण्ड (ग) मा रहेको "स्वास्थ्यकर्मी" भन्ने शब्दको सदृश "स्वास्थ्यकर्मी, स्वास्थ्य संस्थामा कार्यरत कर्मचारी" भन्ने शब्दहरु राखिएका छन्।
३. **मूल ऐनको दफा ३ मा संशोधनः** मूल ऐनको दफा ३ को सदृश देहायको दफा ३ राखिएको छः-
- “३. आगजनी, तोडफोड, कुटपिट वा तालाबन्दी गर्न वा उपचारमा बाधा पार्न नहुनेः कसैले पनि स्वास्थ्य उपचारको विषयलाई लिई देहायका कार्य गर्न वा गराउन हुँदैनः-
- (क) स्वास्थ्य संस्थामा आगजनी गर्न,
 - (ख) स्वास्थ्य संस्थामा तोडफोड वा अन्य कुनै कार्य गरी हानि नोकसानी पुऱ्याउन,
 - (ग) स्वास्थ्यकर्मी वा स्वास्थ्य संस्थामा कार्यरत कर्मचारीलाई कुटपिट गर्न वा शारीरिक रूपमा चोट पुऱ्याउन,
 - (घ) स्वास्थ्य संस्थामा तालाबन्दी गर्न वा घेराउ गर्न,
 - (ङ) स्वास्थ्य संस्थामा उपचारका लागि आएका वा उपचाररत विरामीको उपचार गर्ने कार्यमा कुनै किसिमले बाधा पुऱ्याउन, वा स्वास्थ्यकर्मी वा स्वास्थ्य संस्थामा कार्यरत कर्मचारीलाई हातपात गर्न, कुनै किसिमले धम्की दिन, गाली गलौज गर्न वा अभद्र वा अपमानजनक व्यवहार गर्न ।”

४. **मूल ऐनको दफा ४ मा संशोधनः** मूल ऐनको दफा ४ को,-
- (१) उपदफा (१) को ठाउँ-ठाउँमा रहेको "स्वास्थ्यकर्मी" भन्ने शब्दपछि "वा स्वास्थ्य संस्थामा कार्यरत कर्मचारी" भन्ने शब्दहरू थपिएका छन् ।
- (२) उपदफा (४) मा रहेको "स्वास्थ्यकर्मी" भन्ने शब्दको सदृश "स्वास्थ्यकर्मी, स्वास्थ्य संस्थामा कार्यरत कर्मचारी" भन्ने शब्दहरू राखिएका छन् ।
५. **मूल ऐनको दफा ५ मा संशोधनः** मूल ऐनको दफा ५ को,-
- (१) उपदफा (१) को सदृश देहायको उपदफा (१) राखिएको छः-
- “(१) स्वास्थ्यकर्मी, स्वास्थ्य संस्थामा कार्यरत कर्मचारी तथा स्वास्थ्य संस्थाको सुरक्षा सम्बन्धमा समन्वयात्मक रूपले काम गर्नका लागि देहाय बमोजिमको स्वास्थ्यकर्मी तथा स्वास्थ्य संस्था सुरक्षा समन्वय समिति गठन हुनेछः-
- (क) मन्त्रालयको सचिवले तोकेको मन्त्रालयको बाहौं तहको कर्मचारी एकजना - अध्यक्ष
- (ख) मन्त्रालयको सचिवले तोकेको मन्त्रालयको सम्बन्धित महाशाखा प्रमुख एकजना - उपाध्यक्ष
- (ग) प्रतिनिधि (कम्तीमा राजपत्राङ्कित द्वितीय श्रेणी), गृह मन्त्रालय - सदस्य
- (घ) अध्यक्ष वा निजले तोकेको प्रतिनिधि, नेपाल मेडिकल काउन्सिल - सदस्य

- (ङ) अध्यक्ष वा निजले तोकेको प्रतिनिधि, नेपाल नर्सिङ परिषद् - सदस्य
 - (च) अध्यक्ष वा निजले तोकेको प्रतिनिधि, नेपाल चिकित्सक संघ - सदस्य
 - (छ) अध्यक्ष वा निजले तोकेको प्रतिनिधि, नेपाल स्वास्थ्य प्राविधिक संघ - सदस्य
 - (ज) अध्यक्ष वा निजले तोकेको प्रतिनिधि, नेपाल आयुर्वेद चिकित्सक संघ - सदस्य
 - (झ) अध्यक्ष वा निजले तोकेको प्रतिनिधि, नेपाल नर्सिङ संघ - सदस्य
 - (ञ) अध्यक्ष वा निजले तोकेको प्रतिनिधि, एशोसिएशन अफ प्राइभेट हेल्थ इन्स्टिच्यूट अफ नेपाल - सदस्य
 - (ट) मन्त्रालयको सचिवले तोकेको मन्त्रालयको राजपत्राङ्कित द्वितीय श्रेणी वा सो सरहको अधिकृत - सदस्य-सचिव"
- (२) उपदफा (२) झिकिएको छ ।
६. मूल ऐनको दफा ६ मा संशोधनः मूल ऐनको दफा ६ को,-
- (१) खण्ड (घ) पछि देहायको खण्ड (घ१) थपिएको छ:-
- "(घ१) स्वास्थ्यकर्मी, स्वास्थ्य संस्थामा कार्यरत कर्मचारी तथा स्वास्थ्य संस्थाको सुरक्षामा प्रतिकूल हुने गरी कुनै स्वास्थ्य संस्थामा घटेका घटनाका

सम्बन्धमा जाँचबुझ गर्ने वा गराउने वा
अनुसन्धानमा सहयोग पुऱ्याउने,"

(२) ठाउँ-ठाउँमा रहेको "स्वास्थ्यकर्मी" भन्ने शब्दको सट्टा
"स्वास्थ्यकर्मी, स्वास्थ्य संस्थामा कार्यरत कर्मचारी" भन्ने
शब्दहरू राखिएका छन् ।

७. **मूल ऐनको दफा ७ मा संशोधनः** मूल ऐनको दफा ७ को
उपदफा (१) मा रहेका "यस ऐन बमोजिम सुरक्षा" भन्ने
शब्दहरूको सट्टा "दफा ११ र १३ बमोजिमको आर्थिक
सुरक्षा" भन्ने शब्दहरू राखिएका छन् ।
८. **मूल ऐनको दफा ८ मा संशोधनः** मूल ऐनको दफा ८ को
उपदफा (२) को शुरूमा "दफा ७ बमोजिम दर्ता भएको" भन्ने
शब्दहरू थपिएका छन् ।
९. **मूल ऐनको दफा ९ मा संशोधनः** मूल ऐनको दफा ९ मा रहेका
"देहायको अवस्थामा" भन्ने शब्दहरू पछि "दफा ७ बमोजिमका"
भन्ने शब्दहरू थपिएका छन् ।
१०. **मूल ऐनको दफा ११ मा संशोधनः** मूल ऐनको दफा ११ को,-
(१) उपदफा (१) को शुरूमा "दफा ७ बमोजिम दर्ता भएको"
भन्ने शब्दहरू थपिएका छन् ।
(२) उपदफा (२) मा रहेका "माग गर्न चाहने" भन्ने
शब्दहरूपछि "दफा ७ बमोजिम दर्ता भएको" भन्ने शब्दहरू
थपिएका छन् ।
११. **मूल ऐनको दफा १३ मा संशोधनः** मूल ऐनको दफा १३ को
खण्ड (क) र (ख) को शुरूमा "दफा ७ बमोजिम दर्ता भएको"
भन्ने शब्दहरू थपिएका छन् ।

१२. **मूल ऐनको दफा १५ मा संशोधनः** मूल ऐनको दफा १५ को सट्टा देहायको दफा १५ राखिएको छ:-

"१५. **कसुर र सजायः** (१) कसैले दफा ३ बमोजिमको कुनै कार्य गरेमा यस ऐन अन्तर्गतको कसुर गरेको मानिनेछ।

(२) कसैले देहायको कसुर गरेमा कसुरको मात्रा हेरी देहाय बमोजिम सजाय हुनेछ:-

(क) दफा ३ को खण्ड (क) बमोजिमको कसुर गरेमा दुई वषदिखि पाँच वर्षसम्म कैद वा दुई लाख रुपैयाँदिखि पाँचलाख रुपैयाँसम्म जरिबाना वा दुवै सजाय,

(ख) दफा ३ को खण्ड (ख) वा (ग) बमोजिमको कसुर गरेमा तीन वर्षसम्म कैद वा तीन लाख रुपैयाँसम्म जरिबाना वा दुवै सजाय,

(ग) दफा ३ को खण्ड (घ), (ङ) वा (च) बमोजिमको कसुर गरेमा एक वर्षसम्म कैद वा एक लाख रुपैयाँसम्म जरिबाना वा दुवै सजाय।

(३) उपदफा (१) बमोजिम कसुर गर्ने व्यक्तिले गरेको काम कारबाहीबाट कुनै स्वास्थ्यकर्मी, स्वास्थ्य संस्थामा कार्यरत कर्मचारी वा स्वास्थ्य संस्थालाई कुनै हानि नोकसानी भएकोमा मुद्दा हेने अधिकारीले सम्बन्धित कसुरदारबाट त्यस्तो हानि नोकसानी बापत मनासिब माफिकको क्षतिपूर्ति समेत भराइदिनु पर्नेछ।

(४) उपदफा (३) बमोजिम क्षतिपूर्ति भराउँदा स्वास्थ्य संस्थाको सम्पत्ति तोडफोड, आगजनी वा हानि नोकसानी गरी क्षति पुऱ्याएकोमा त्यसरी भएको क्षति बराबरको रकम भराउनु पर्नेछ । "

१३. **मूल ऐनमा दफा १५क. थपः** मूल ऐनको दफा १५ पछि देहायको दफा १५क. थपिएको छः-

"१५क. पुर्षको लागि थुनामा राख्ने: प्रचलित कानूनमा जुनसुकै कुरा लेखिएको भए तापनि दफा १५ को उपदफा (२) को खण्ड (क) वा (ख) बमोजिम सजाय हुने मुद्दामा तत्काल प्राप्त प्रमाणबाट कसुरदार देखिने भएमा वा कसुरदार हो भन्ने विश्वास गर्ने मनासिव आधार भएमा मुद्दा हेने अधिकारीले अभियुक्तलाई पुर्षको लागि थुनामा राखेछ । "

१४. **मूल ऐनको दफा १६ मा संशोधनः** मूल ऐनको दफा १६ मा रहेका "दफा ३ को खण्ड (ख) बमोजिमको" भन्ने शब्दहरूको सट्टा "दफा १५ बमोजिमको कसुर सम्बन्धी" भन्ने शब्दहरू राखिएका छन् ।

१५. **मूल ऐनको दफा १७ मा संशोधनः** मूल ऐनको दफा १७ को सट्टा देहायको दफा १७ राखिएको छः-

"१७. हदम्यादः दफा १५ बमोजिमको कसुर भए गरेको मितिले पैंतीस दिनभित्र उजुरी दिनु पर्नेछ । "

१६. **मूल ऐनमा दफा १७क. र १७ख. थप :** मूल ऐनको दफा १७ पछि देहायका दफा १७क. र १७ख. थपिएका छन्:-

"१७क. मुद्दा हेने अधिकारी: (१) दफा १५ को उपदफा (२) को खण्ड (क) वा (ख) बमोजिम सजाय हुने मुद्दाको

शुरू कारबाही र किनारा गर्ने अधिकार सम्बन्धित जिल्ला अदालतलाई हुनेछ ।

(२) दफा १५ को उपदफा (२) को खण्ड (ग) बमोजिम सजाय हुने मुद्दाको शुरू कारबाही र किनारा गर्ने अधिकार सम्बन्धित जिल्लाको प्रमुख जिल्ला अधिकारीलाई हुनेछ ।

१७ख. पुनरावेदन : दफा १७क. को उपदफा (२) बमोजिम प्रमुख जिल्ला अधिकारीले गरेको निर्णयमा चित नबुझ्ने पक्षले त्यस्तो निर्णय भएको मितिले पैंतीस दिनभित्र सम्बन्धित जिल्ला अदालतमा पुनरावेदन दिन सक्नेछ । "

१७. खारेजी र बचाउँ: (१) स्वास्थ्यकर्मी तथा स्वास्थ्य संस्थाको सुरक्षा सम्बन्धी (पहिलो संशोधन) अध्यादेश, २०७९ खारेज गरिएको छ ।

(२) स्वास्थ्यकर्मी तथा स्वास्थ्य संस्थाको सुरक्षा सम्बन्धी (पहिलो संशोधन) अध्यादेश, २०७९ बमोजिम भए गरेका काम कारबाही यसै ऐन बमोजिम भए गरेको मानिनेछ ।

प्रमाणीकरण मिति: २०७९।०३।३१

आज्ञाले,
उदयराज सापकोटा
नेपाल सरकारको सचिव ।